

# ГОМАН

Цена с пересылкой и доставкой да хаты:

на 1 год—4 м. 80 фэн., на 1/2 году—2 м. 40 ф., на 3 месяца—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стэфанская 23.

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 85 (177). Год II.

Вільня, 23 кастрычніка 1917 г.

Цена 5 фэн. (3 кап.).

## ТЭЛЕГРАМЫ.

### 22 кастрычніка.

Заходні тэатр:

*Фронт Рупрэхта Баварскаго:* У Фляндрый артылерыйская бітва між лесам Гутгольцт і каналам Комін-Іпр дайшла да барабаннага агня і трывала увесь дзень да вечара. Сягоння раніцай пачаліся англіцка французскія штурмы між Драй-банк і Пэлькапэль.

*Фронт нямецкаго Наследніка:* Артылерыйская бітва між даўняй Айет і Брэ трывала ўвесь дзень і ў начы. Сільны агонь быў такжэ пры Шмэн дэ Дам, у Шампані і на Масае.

Учора збіты 12 самалётаў і 1 прывязны лятучы шар.

Усходні тэатр.

Увесь остраў Даго ў нашых руках. Узят больш за 1.200 палонных, некалькі гармат і вялікія запасы. Гэтак за 9 дзён армія і флот занялі Эзэль, Моон і Даго—ключы да ўсходняй частцы Балтыцкага мора.

*Македонскі фронт:* У даліне Скомба мы адабралі у французоў некалькі вяршыні і удзержалі іх проці сільных контратак. Ля дарогі Монастыр-Рэзна і наабапол Вардара—сільны агонь.

ПЕЦЯРБУРГ. П.Т.А. Апавешчае:

Спаўніцельны камітэт рады раб. і салд. выбраў б. міністра працы, Скобелева, за прадстаўніка расейскай дэмакратыі на канфэрэнцыю савязьнікоў у Парыжы і апрацаваў для яго гэтакіе дамаганьня аб міры:

1. Ачыстка нямецкім войскам Расей. Аўтаномія Літвы, Польшчы Латышскай зямлі.

2. Аўтаномія турэцкай Армэніі.

3. Развязка пытання аб Эльзас-Лотарынгі свабоднай падачай галасоў народам.

4. Адбудова Бельгіі і зварот страт з інтэрнацыянальнага фондушу.

5. Адбудова Сэрбіі і Чорнагорыі. Пры гэтым Сэрбія атрымае выхад да Адрыатыцкага мора. Аўтаномія Восні і Герцаговіны.

6. Спорныя землі на Балканах атрымаюць дачэсную аўтаномію—да ўсенароднага галасаваньня.

7. Румынія адбудуваецца ў старых межах і дае Добруджы аўтаномію, а жыхом—поўныя правы.

8. Аўтаномія італьянскіх зямель у Аўстрыі да галасаваньня.

9. Зварот Нямецчыне ўсіх калоній.

10. Адбудова Персіі і Грэцыі.

Далей рада жадае неўтралізацыі ўсіх пралівоў і каналаў Суэцкага і Панамскага, зрачэньня ваюючымі контрыбуцыі і тарговай вайны. Мірны конгрэс будзе складацца з дэпутатаў ад народных прадстаўніцтва.

**Увага:** Рада раб. і салд. у Пецярбурзі, стаўляючы свае варункі, сьмо сабой, меў на мэці толькі карысьць Расей, каторая не траціць нічога і дзе толькі аўтаномію Польшчы, Літвы і Латышскім землям.

ПЕЦЯРБУРГ. У апошні чэцьвер на Невскім праспекці адбыліся дэманстрацыі, на каторых былі прамовы проці ураду і Англіі.

РЫМ. У парламанці Капера заявіў, што разрухі ў Турчыне узняліся с прычыны жаданьня шыбка дайсьці канца вайны.

ЛОНДОН. (В.Т.Б. Рэўтэр). 20.Х. У часі налёту ўчора забіты 27 асоб, ранены 53.

БЭРЛІН (В.Т.Б.). У Сяродземным моры ізноў затоплены 2 пароходы і 3 парусьнікі ёмкасьцю разам 46.000 тонн.

## Пэуныя ведамасьці аб нямецкай ваеннай пазыцыі.

I. Пэунасьць ваенных пазык.

Аб гэтым нідаўна на адной нарадзі статс-сэкрэтэр імперскаго скарбу, гр. ф. Рэдэрн, заявіў:

Пазыкі забаспечены формальна словам ураду і Рэйхстагу, ня зломкай воляй абодвух быць справядлівымі для тых, хто памог Бацькаўшчыне ў цяжкіе часы; матэрыяльна яны забаспечены тым, што стаіць за імі: работнай і падатковай сілай ўсяго нямецкаго народу

II. Ваенныя пазыкі і пытаньне аб падатках.

1. Аб гэтым гаворыць маршалак дырэкцыі імперскаго банку, д-р Гавэштэйн:

Неразумна вар'яцкая заява, бшцым у будучым дзержава наложыць на падпісчыкоў на ваенную пазыку спецыяльны падатак; больш праўдзіва думка наложыць, як штраф, надзвычайны і цяжкі падатак на тых, што у прыгодзі не памаглі Бацькаўшчыне і не падпісаліся на пазыку, маючы магчымасьць.

2. Статс-сэкрэтэр імперскаго скарбу асабліва адзначаваў фінансовую карысьць для падпісчыкоў, каторыя, як вядома, могуць аплачываць ваенныя падаткі пазыкай; 5% ваенныя пазычковыя квіты (а такжэ запісы ў даўгавую кнігу) прыймаюцца па номінальнай цане, 4 1/2% аблігацыі скарбу 1, 2, 4 і 5 ваенных пазык прыймаюцца па 96, 50, значыць, па цане на 1 1/2% вышэйшай, а 6 і 7 — па 100, значыць, на 2% даражэй, чым яны каштавалі падпісчыку.

Каб падпісчыкам сёмай ваеннай пазыкі ўжо цяпер даць магчымасьць карыстаць з гэтых льгот пры аплаце падаткоў, за плату прыймаюцца і тымчасовыя квіты.

3. Далей статс-сэкрэтэр імперскаго скарбу дадаў:

„Упраўленьне фінансамі пастараецца захаваць гэты спосаб аплаты і для другіх падаткоў пасля вайны, каб гэтым памагчы, з аднаго боку, ліквідацыі пазык, з другога боку — падтрымаць іх курс“.

### 3 жыцьця у Расей.

Украінцы.

Доўгі час украінцы вялі марудную работу над усвядамленьнем, працуючы у гуртках, таварыствах „Просьвітах“. Доўгі час украінская моладзь і наагул інтэлігенцыя і работнікі працавалі цішком, хаваючыся ад паліцэйскаго вока, бо інакш арэшт, высылка, Сьбір.

Але вось прышла рэвалюцыя, і украінцы падняліся ўсе і зажадалі „сваей сілы, сваей волі“.

І цяпер толькі на самай Украіне ад Чарнігава і да Екацерынадара і ад ракі Прута да места Балашо-ва, Сарат. губ., але па ўсёй Расей, дзе толькі было украінскае войска, пачуўся магутны голас сыноў Украіны.

А голас гэты быў: „аўтаномія Украіны у расейскай фэдэрацыйнай рэспубліцы“. Ня толькі аўтаномія аднае Украіны, як гэта дабіваліся палыкі у расейцаў аўтаноміі Польшчы, пакуль не асьмеліліся папрасіць незалежнасьць, не: аўтаномія Украіны, але разам і аўтано-

мія ўсіх народаў—беларусоў, літвіноў, латышоў, эстонцоў, армян, грузін і інш. І гэтыя вольныя, аўтаномныя народы робяць хаўрус гасударств — фэдэрацыйную рэспубліку. У гэтым выявілася велічынна душа і розум народу. Бо не маной, падлыгіваньнем і торгам над цела і душой другіх народаў захацелі украінцы дастаць сабе волю. З другога боку, што значыць аўтаномія аднаго народу, калі другія народы астануцца ў няволі, калі астанецца той самы цэнтралізм, што гэтулькі ўжо разоў таптаў волю народаў? Ці ня зробіў бы гэты цэнтралізм калі-небудзь з новай аўтаноміей таго, што зробіў з даўнай украінскай аўтаноміей, каторай сьведкай астаўся толькі дакумент Перэяслаўскай умовы?

Сэрцам усіх жаданьнёў украінскіх сталася Украінская Цэнтральная Рада, у каторую ўвайшлі прадстаўнікі ад розных груп украінскаго народу. Спачатку старшынёй Цэнтральнай Рады быў праф Грушеўскі, а пасля украінск с.-д. Віннічэнко, вялікі украінск пісьменнік, катораго творы перэ-

кладзены на другіе мовы і між іншым—на расейскую мову.

С самага пачатку украінцы пастанавілі мець сваё войско. Сперша быў арганізаваны полк с самахвотнікоў украінцоў, а хутка пасля гэтага пачалі з агульных палкоў вылучацца украінцы і арганізаваць украінскія палкі.

Першым, катораму прышлося выдзярацца ходаньне (барацьбу) з маскоўцамі, быў полк імені гетмана Богдана Хмельніцкага. Ён паўстаў з салдатаў і афіцэраў, каторыя самадому пакінулі расейскае войско, каб арганізаваць сваё, украінскае. Усё начальство ў ім выбарнае, старшыней палка палк. Калікан.

У хуткім часе украінцы дабіліся, што ім часовы ўрад афіцэральна пазволіў арганізаваць у тылу украінскае войско. Для папаўнення украінскімі палкамі назначаны на пазьней з корпусы, каторыя і сталі звацца украінскімі. Аднак і пасля афіцэральнага пазваленьня расейцы робяць розныя перашкоды утвареньню украінскага войска. Напрыклад, новавыпушчэнных афіцэраў украінцоў, ня глядзячы на іх просьбы, не назначаюць на Украіну, стараюцца не дапусьціць, каб гарнізон якога-нібудзь места на Украіне быў украінскі і т. п. Гэта апошняе вельмі пашкодзіла пры выбарах у месцовыя думы, бо выбіраюць у мес. думу і ўсе салдаты гарнізону. Расейцы, пачынаючы ад кадэтаў і канчаючы с. д., у газетах і ўсюды паднялі цэлую вайну проціў украінцоў і іх войска.

Калі ўжо выразьліва была выказана воля украінскага народу быць аўтаномным, Украінская Цэнтр. Рада паслала дэпутацыю да часовага ўраду з жаданьнем, каб прынамсі у прынцыпе была прызнана аўтаномія Украіны. Але часовы расейскі ўрад адказаў, што ён яшчэ ня вырабіў пагляду на украінскую справу і што ўсё гэта разгледзіць устаноўчая зборня.

У той самы час, як дэпутацыя Цэнтр. Рады вярнулася з Пецярбургу, у Кіеві быў усеукраінскі з'езд селян. Віннічанка зрабіў даклад. На з'ездзе узнялася бора. Селяне пагатоў раздражнены былі яшчэ забаронай Керэнскага украінскага ваеннага з'яду, у той самы час, калі палякам ваенны з'езд быў пазволены. Ня глядзячы на забарону Керэнскага, з'ехаліся у Кіеві прадстаўнікі ад 2-х мільёнаў ваенных украінцоў. І вось усеукраінскія селянскі і ваенны з'яды і У. Ц. Р. пастанавілі абвесьціць

аўтаномію Украіны і парваць с часовым урадам. На Кіеву пайшлі безканечныя аборні і лютыя мітннгі, усё закіпела... Хтось пазваніў у саборы сьв. Софіі. Аратары выказвалі, што гэта сьв. Софія клічэ салдат барацьбу Украіну. Салдаты збіраюцца да сабору сьв. Софіі і даюць прысягу бараніць Украіну і Ц. Р.

Тут жа сьвяшчэнікі ў гарачых мовах славамі „Даўно не блішчалі казакіе пашкі!“ благаслаўляюць казакоў—украінскіх салдат на ходаньне са злосьнікамі іх бацькаўшчыны.

„Памром за Украіну, даводі нам маскоўскай няволі!“

Спомніліся часы Богдана Хмельніцкага... Укр. Цэнтр. Рада выдала універсал да украінскага народу, абвешчаючы Украіну аўтаномнай.

Універсал пачалі прызнаваць адно за адным земствы на Украіне. Палтаўскае губэрнскае земство ўсімі галасамі, апроча гр. Калніста і князя Кочубея, прызнало Укр. Цэнтр. Раду вышэйшай ўладаю на Украіне і выдало Ц. Р. на яе патрэбы 200.000 р.

Гэтым парадкам зносін с часовым урадам былі перэрваны на вялікай часьці Украіны.

Украінскія селяне перасталі даваць хлеб для расейскай арміі.

(далей будзе).

## Па дарозе.

У мінуўшас лета на нашых гасьцінцах і бакавых дарожках часта прыходзілася мне сустракаць новы тып падарожнага. Босы, у куртачце з матчынай спадніцы або астаткоў якойсь бацькаўскай апраткі, у кароткіх портахках, з мяшчэкам на плечы сьмела йшоў хлопец гадоў 10—7, а бывалі і малодшыя. Агульны выгляд і растаропны пагляд вачэй сьведчылі, што гэта дзіця месцовае. Дзіця, ідучы з места, мела с сабой пустую торбачку, а вертаючыся да места месло на сьпіне ў торбе поў пуда, а мо' і больш рознай спажываньці; хлеба, бульбы, бліноў, часам нават і сыра.

Аб адным такім спатканьні хачу я тут расказаць.

Адзін раз, ідучы ў Вільню, прысеў я на камені ля гасьцінца, аж якраз убачыў ішоўшага сьцежкаю з блізкай вёскі якогось хлопчыка. Выйшаўшы на гасьцінец, малы падарожны павярнуў у стагану Вільні. Нам па дарозе—па-

думаў я і ўдешыўся, што апошняю мілю старатаю гутаркай з маім дарожным таварышам.

— Ты скуль?—пачаў я.

— Я з Вільні,—адказаў хлопчык. Цяпер іду з вёскі С.

— Чаго-ж ты там хадзіў?—пытаўся я далей.

Дзіця глянуло на мяне, быццам здзіваваўшыся трохі, што я аб тым пытаўся.

— Я хадзіў „прасіць“.

Цяпер я глянуў на хлопца: пачыў на сьпіне поўную торбу, ладаную местовую апратку і спяміў: са мной ішоў малы жэбрак.

— А ты не баішся адзін хадзіць так далёка?—спытаўся я.

Дзіця усмяхнулося:

— Якож гэта далёка. Мілі ня будзе!

— Колькіж табе гадоў?

— Мне ўжо сем гадоў. Недаўна пачаўся васьмь.

— Бацькоў маеш?

— Маю. Маю сястру і брата.

З далейшай гутаркі я даведаўся: сестра, шмат старшая за яго (ёй ужо 15 гадоў), хадзіла шчыль да якойсь майстарні,—цяпер не мае работы і сядзіць у хаці; малодшы брат (6 гадоў) хадзіў з ім разам „прасіць“, да калісь за цяць міль ад Вільні пасварыўся за кавалак сыра, кінуў яго і пайшоў адзін.

Гутарка гэта мяне пачынала ўсё больш цікавіць. Я пытаўся:

Як-ж ты просіш? што ты гаворыш, як войдзеш у хату?

Хлопчык адказаў ахвоча:

— Нічога,—кажэ—вайду, зніму шапку, перажэгнаўся і гавару пацеры. У іншай хаці не дадуць скончыць, кажучы: „ідзі, ідзі німа!“, а ў іншай—як скончу пацеры—даюць: дзе кавалак хлеба, дзе бульбу, дзе блін, або капейку—часам кавалачэк сыра... Як прыду, калі адуць абед або вячэру, то і накармаць...

— Даўно-ж ты ўжо ходзіш прасіць?

— А вось у гэтым летку, як цёпла зрабілася...

— А не баяўся першы раз ісьці з места?

— Чаго баяцца! спачатку хадзіў блізка, пасля далей...

І вось—гэтае дзіця, катораму трэба было б ешчэ сідзець „каля матчынай спадніцы“, катораму ешчэ за рана знаёміцца с цяжкімі жыцьцёвымі варункамі ствареньня, кінутага між чужых людзей,—гэтае дзіця выходзіць з роднай хаці, ідзе ад вёскі да вёскі, жыўціца тым, што даюць людзі добрыя, збірае у сваю торбач-

ку па бульбіне ды па кавалку хлеба, бывае часам у падарожні пара тыднёў, начуючы дзе у стадолі, дзе ў сенцах, дзе ў хаці на лаві, не раз сідзіць у лесе пад кусточкам, чакаючы, пакуль спіхне з дажджом бура,—і вертаецца дамоў, прыносячы ешчэ бацькам сваі запасы. Ня толькі пад Вільняй той падарожны знае кожную вёску, кожную хату: ён у гэтым летку ўжо валачыўся ва ўсе канцы Троцкага павету, ён быў ужо аж пад Коўнай, гдэ нават навучыўся трохі гаварыць па літоўску.

Сонца хілілося за небасхіл, відваючы сваі праменьні на блішчэўшыя ўжо перад намі вярхі царквей і касцёлаў. Я пашчупаў хлопчыкаву торбачку і спытаўся:

— Што-ж? Хваціць вам гэтаго на вячэру?

— Ды не, гэта на заўтра на сьнеданьне. На вячэру мусі ўжо прывёс мой брат...

Пасля, глядзячы на раскінутыя па себі хмаркі, сказаў, быццам чакаючы ад іх рады:

— Заўтра мусіць трэба будзе пайсьці пад Трокі, ці што?..

Сем'я майго падарожнага таварыша жыла на прадмесці Вільні. Мы развіталіся, і я хутка страціў яго з вачэй на небрукаваным, з дзвяр'янымі беднымі домамі завулку.

Ідучы адзін па тротуары, я задумаўся... Я стараўся расунуць завесу будучыны і глянуць на спатканнага сягоньня хлопчыка за гадоў 20. Ці пачае так рана самабытнае жыцьцё ўзмаўне ў ім жыцьцёвую энэргію і навучыць яго даваць сабе раду ў кожным прыпадку, сьмела падстаўляючы галаву пад удары злой долі,—ці можа зробіць з яго гультая, прывыкшага жыць „прозьбай“, надзеючагаго толькі на свой спрыт, удекаючага ад працы да „лёгкага жыцьця“?..

Ф. О.

## У Вільні і ваколіцах.

× Жылі аб беларусах. У нумэры с 17 кастрычніка г. г. тутэйшай жыдоўскай газэты „Lecte Najjes“ надрукавала абшырную стацьцю Зальмана Левіна пад загалоўкам „Беларусы“, каторая канчаецца славамі: „Гэтак сымпатычны беларускі народ дабіўся прызнаньня яго, як нацыянальнасьці. Горда і адважна змагаецца ён ця-

## Беларускія легенды.

### Начэпнасць.

Помню, жыў у нашай вёсцы мужык Антон. Меў ён добрую гаспадарку, беднасьці не знаў, але ня меў дзяцей, дык прыняў дзіця німа ведама якіх бацькоў. Малога ахрысьцілі і назвалі Васільем. Антон гадаваў яго, як свайго роднаго. Дзяцючок падросшы ганяў у поля. Ён быў вялікі ляўненька і дуронік; заўсёды скардзюцца на яго: або каровы пусьціць у збожжэ, або іншаго каменём вытне. Ідуць на скаргі да Антона, але Антон любіў яго, і калі яму казалі, ён якбы ня чуў, патураў яму у ва ўсім, а той рос, на лес глядзючы.

Было гэта пасля Петра. Пайшло раз нальбл<sup>1)</sup> на прыгон, і Васіля с хатні паслалі на работу. Ён як звычайна с кожным чапаўся, ні аб кім добраго слова не сказаў. Было вельмі гарача; воіт загадаў пакласьці косы і закусіць, хто чым меў, бо быў ужо полудзень і час супачынку. Дык сеўшы на мураўку зюкалі<sup>2)</sup> і сілкаваліся, ажно

глядзяць: адзін работнік, што адышоўся крышку ад нас, стуючы ля гаю, махае рукой і клічэ да сябе, крычучы: „Хутчэй, хутчэй! хадзеца сюды, пакажу вам дзіва!“

Бяжым ўсе туды, работнік, паказваючы рукой на блізкіе бары, глядзючы, што дзіўна!<sup>4)</sup> сказаў, і мы бачылі перад сабой позразумелыя дзівосы. Лясьнік ідзе борама, гадава вышэй хваюў, а перад ім выбегаюць на поле вылізаныя стады вавэрак, зайцоў, дзікіх коз і іншаго зьвер'я; у паватры адлятаюць стады цацаруючы, курапатак і другіх птушак. Лясьнік выходзіць з лесу, меншае, робіцца маленькім і як га с поля і пожняў узняліся матыле і іншыя авадні і быццам чорная хмара засцілаюць нашыя ваколіцы.

Васіль начэпны чалавек; схачіў камень на полі, падбегае на яго скаменем, крычучы: „згінь, прападай!“ Лясьнік крыкнуў страшэндым голасам, што ажно лісьцё пасыпалося з дрэў, падняўся з травы, быццам чорная вылізана птушка і, шумячы крыльямі, схаваўся за лесам. Нам стала ворахна<sup>1)</sup>, глядзём усе на Васіля, дзівуючыся з яго адвагі, а ён, хвалючыся з свае гэтае работы, сьмеяўся, аж зайходзіўся. Быў міжы нас адзін дазнаны<sup>2)</sup> чалавек, ён сказаў: чуў я ад старшых людзей, што за гэтку начэпнасць бываюць беды; згараць тут

лясы і гаі, будзе ўпадак на жыўёлу, але і табе, Васілю, гэта безкаранна ня пройдзе.

— Што мне за дзела, адказаў Васіль, я рады, што чарту добра каменем траціўхай не выганяе з нашых лясоў птушак і зьверат.

Разышлася аб гэтым гуканіна па ўсё ваколіцы. Іншыя, падобныя да Васіля, хвалілі яго адвагу, а ён усюды хваліўся сваімі паступкамі; але дазнаныя людзі, што ляпей гэта разумелі, с пагардай слухалі хвальбы, і Антон, чалавек ціхі, засмуціўся, як аб гэтым пачуў.

Другі паступак яшчэ быў страшнейшы: як спомню, дык ажно валася на галаве тапурацца. Адзін раз так сама жа прыгоне граблі сена, дзень быў сьветлы і супакойны; з усходу сонца паказаліся аблок і далёка, якбы пад зямлэй, загрымела. Як га бачым віхор ідзе, падымачыся мінае нашу сенажаць. Раптам Васіль кідае граблі, бяжыць на поле, спатыкае віхра і, выцягваючы да яго руку, крычыць: „Як маешся браце!“—і с пылу хтось падае яму чорную, як вугаль, руку. Віхор круцічыся, пайшодалей па полі. Страх нас усіх агарнуў; вянуўся Васіль, але ніхто да яго слова прагучаць ня сьмеў. Пазналі ўсе, што ён паябраваў з благім духам.

(Далей будзе).

<sup>1)</sup> Нальблём аваліся людзі, што на прыгоне робілі не пасобку, але ўсе разам якую нібудзь работу, напрыклад жалі, касілі, вазілі гной і т. п.

<sup>2)</sup> Гаварылі, спакойна гутарылі.

<sup>1)</sup> Жутка, страшна.

<sup>2)</sup> Дасьведчаны.

пер за вышэйшыя формы самабытнага нацыянальнага жыцця“.

× У Беларускім Клубе. У гэту восень Беларускі Клуб адкрыў свой сезон цэлым рядом сабраўнёў сваіх членаў і членаў муз-драматычнага гуртка. У апошнюю нядзелю быў ізноў прагучан рэферат аб мішушчыне Беларусі, сабраўшы даволі многа публікі.

На суботам і нядзелям у вечары ізноў пачалі адбывацца вечарыны толькі для членаў клубу, гуртка і запрошаных гасцей.

× Пратэстанцкі сьнед. Тут заседае пратэстанцкі сьнед, скліканы пастарам Тітэльбахам. Між прыехаўшымі знаходзіцца і курляндзкі суперінтэндэнт Барнэвід. Віленская пратэстанцкая дыяцэзія абнімае землі ад курляндзкай граніцы да Брэста.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
17—18	+ 8°	+ 3,5°
18—19	+ 8°	+ 6°
19—20	+ 10°	+ 7°
20—21	+ 9,4°	+ 7,6°

## 3 усяго Краю.

РУКОЙНИ. Ян Осіповіч напаў тутэйшага селяніна, Міхала Грышкевіча, да утраты прытомнасці і зрабаваў у яго больш 200 рублёў. Грышкевіч памер ад лішняга п'янства. Осіповіч засуджон на 9 месяцаў у вастрог.

ГАЛОУНІЧЫ, плянцкага пав. Коль тутэйшага селяніна перайшоў на азіміну суседа. Той кінуў у камя камень, ды гэтак нешчасліва, што разбіў яму бядро. Камя прышлося забіць.

ЭЙШЫШКІ, радунск. пав. Тутэйшая жыдоўская грамада ўладзіла дабрачынны вечар, каторы даў жыдоўскім бедным 900 м.

АЗІОРЫ. Тры тутэйшыя таргоўцы малаком за „хрышчэньне“ яго аштрафаваны на 20 руб. кожны.

ПЛЕБАНОВО. Адна тутэйшая селянка аштрафавана на 75 руб. за тое, што ня вычысціла свайго коміна ў назначаны час. Ад загаўраўшайся сажы узняўся пажар, ад каторага спалілася яе хата.

СУВАЛКІ. Паветовая бальніца пры Садовай вуліцы за паўгоду ад красавіка да кастрычніка утрымлівала 624 хорых на мейсцу і мела 4869 прыхадзячых.

Дзеля прыгатаўлення вапны дзеля дэзынфекцыі ўстаноўлены печы да выпалівання вапны ў Сувалках і Пунску.

СУВАЛКІ. Тут прадаць цяпер малако ўсяму насяленьню пароўну на карты. Малако гэтае, праўда, збірае; затое хворым і дзецям, маючы заверэньне меставаго доктара, даюць незбіранае.

ПАМОРЫ МАЛЫЕ, сьвінск. п. Вінцэты Міволаніс, 18 гадоў, засуджаны сувальскім акружным судом на 4 гады ў вастрог, удэк у тым гаду с турмы і праз усю зіму бадзяўся ў оліцкім, сьвінскім і кальварыйскім паветах. Тут ён вясной ўламаўся да двух селян і украў шмат прадуктаў і адзежы. Цяпер яго засудзілі на 6 гадоў у папраўчы дом.

ВЛАДЫСЛАВОЎ. Адзін селянін з в. Рэзгалы заявіў нямецкім жандаром у Сударгах, што ў яго ўначы укралі са стайні 3-гадовага варанага камя. Досьледы паліцыі давялі, што селянін прадаў свайго камя ў суседнюю Нямецкую

і, каб укрывць недазволенаю прадажу, заявіў, быццам камя укралі. У сумежных ваколіцах Об Ост падобныя здарэньня бывалі ўжо не раз.

КОЎНА. Паветова ўрад, Купецкая 22, плошчы за кілёграм каштану 12 фэн., жалудоў—15 фэн., буковаго насення—30 ф.

РЫГА. Наладжаны простыя зносіны чыгункай, без перасадкі, з Берлінам праз Шаўлі і Тыльжу. У поездах ёсць спяльняныя вагоны.

РЫГА. Па загаду нямецкаго губернатара у Рыжскіх банкі прынімаюць ўклады грашмі, даючы заверэньне, што іх выдадуць назад у гэткай самай манеці.

МІТАВА. Нямецкі Канцлер адведаў сталіцу Курляндзіі. У казіно Verwaltung'a быў устроены „піўны вечар“, на каторым былі прадстаўнікі курляндзкай шляхты. Назаўтра канцлер выехаў у Рыгу.

ЛІВАВА. На чэсьць прыбыўшаго суды імперскаго канцлера ў Пецярбургскай гасцініцы адбыўся банкет, на каторым было 6 прадстаўнікоў грамадзянства з места і 8—з ваколіц. Канцлер гутарыў з імі аб важных пытаннях будучай арганізацыі Курляндзіі.

МІНСК. „Бірж. Вед.“ пішучь, што Міншчына належыць да тых ваколіц Расеі, дзе анархія дайшла найвышэйшай меры.

## ВЕСТКІ З РАСЕІ.

ЛОНДОН. «Daily Mail» піша, што зашчыта Фінскаго і Ботніцкаго залівоў, а так сама Пецярбургга аддадзена ў рукі англічан і французцаў.

АПАРАНДА. Дэпутацыя расейскіх большэвікоў прадлажыла Фінляндскаму сэнату самому парупіцца аб зашчыце Фінляндзіі. Аднак, Фінляндзкі сэнат адмовіўся ўзяцца за гэта, паказваючы, што ў Фінляндзіі ёсць расейскае войска.

ШТОКГОЛЬМ. „Нов. Вр.“ даносіць аб ачыстцы Рэвал ад мірнага насяленьня, каторае выслаецца ў унутренне губерніі.

„Реч“ гэтак апісвае бунт расейскіх салдатаў у Францыі:

Табор бунтаўшчыкоў Ля Куртін быў абстрэлян расейскай артылерыяй. Пасля гэтаго 8.300 салдатаў паддаліся. Арэштваны 31. Расейскіе ваенныя ўласці назначылі спецыяльную следчую камісію.

ГААГА. Керэнскі прабаваў паслаць проці немцоў на Эзэлі Балтыцкі флот і загадаў сухапутнаму войску седаць на транспортныя параходы. Аднак, на жаданьне кронштадзкай рады раб. і салд. войска зыйшло назад на бераг.

ЛОНДОН (Рэўтэр). Расейскі ўрад робіць крокі дзеля хутчэйшаго выезду с Пецярбурга.

ПЕЦЯРБУРГ (Ш.Т.А.). Урад пэўне перабярэцца ў Маскву. Спадзяюцца, што і ўстаноўчы сэйм зьбярэцца ў Маскве. Тутдыж перабіраецца і падгатавіцельны парламент, пачаўшы ўжо заседаць у Пецярбурзі.

ПЕЦЯРБУРГ. На ўсіх крыжавінах вуліц вывешаны інструкцыі, як народ павінен вясці сябе ў прыпадку неспадзеваных варожых налётаў.

ЦЮРЫХ. Міністэр заграічных спраў, Тэрэшчанко, заявіў, што расейскі ўрад маніцца хутка апавесціць, як треба разумець формулу расейскай дэмакратыі: „без аннексіі і контрыбуцыі“.

Рада раб. і салд., як піша газета яе „Ізвестія“, зажадала, каб на парыжскай канфэрэнцыі былі перагледжаны ваенныя умовы ды каб ясна былі высказаны жаданьня саюзнікоў, каторыя павінны цвёрда заявіць сваю згоду на формулу „без аннексіі і контрыбуцыі“ і прызнаць прынцып самаазначэньня народаў.

РОТЭРДАМ. „День“ піша: Канфэрэнцыя саюзнікоў дзеля высьвешчэньня мэт вайны зьбярэцца ў лістападзі. На ей Расея будзе ўсемі сіламі дабівацца скораго агульнаго міра.

ЦЮРЫХ. „Corr. d. Sera“ даносіць с Пецярбурга, што 2/3 членаў падгатавіцельнаго парламэнту—гэта большэвікі, жадаючы тойчас канца вайны. Троцкі заявіў, што для расейскай рэвалюцыі пачалася новая фаза.

ПЕЦЯРБУРГ. (Ш.Т.А.). 21. X. Учора на абедзі Керэнскай адкрыў у Марнінскім палацу падгатавіцельны парламент прамовай. За маршалка перавагай 228 галасоў выбран Аўксентьев, галава селянскаго спаўніцельнаго камітэту. Пастаноўлена да-часу апырацца на статутах Думы. Пасля выбралі бюро.

У падгатавіцельным парламэнці галава пецярб. рады раб. і салд., большэвік Троцкі, востра напаў на ўрад. Паводлуг яго слоў буржуазныя элементы вызвалі абурэньне селян. Большэвікі ня могуць працаваць разам ані с падгатавіцельным парламэнтам, ані з урадам. Троцкі выступае спарлямэнту, каб заявіць работнікам, салдатам і селянам, што Пецярбург, рэвалюцыя і народ—унбаспечнасці. Пасля гэтаго большэвікі с крыкамі „Ніхай жыве дэмакратычны мір!“ пакінулі парламент.

Тымчасовы ўрад назначыў выбары ў устаноўчы сэйм на 25 лістапада, аб'явіў чацвёртую думу распушчэнай і правы былых дэпутатаў утратіць сілу.

Тымчасовы ўрад загадаў ізноў выпусціць бумажек на 2 мільярды рублёў.

Пецярбургская рада раб. і салд. прыняла рэзолюцыю Троцкаго, выказваючы незадавольства пастановай ураду перабрацца с Пецярбурга ў Маскву.

ЛОНДОН. «Daily Mail» піша, што злучэньне маскоўскай і пецярбургскай рады раб. і салд. створыцца новае гняздо яшчэ шырэйшай прапаганды большэвікоў.

ПЕЦЯРБУРГ. Соцыал-дэмакрат Маслов, віце-маршалам вялікай аграрнай камісіі, назначан за міністра сельскай гаспадаркі. Гэтак ізноў заняты ўсе міністэрствы.

У Одэсе арэштвалі групу афіцэроў с паручыкам Гусаровым наперадзі, маніўшыся захапіць штаб ваеннаго акруга і телеграф.

## 3 усяго сьвету.

ГААГА. Голандзкіе газеты друкуюць маніфэст соцыялістычных партыяў на штокгольмскай канфэрэнцыі. У ім пералічаны агульныя жаданьня: прымусовы ўгодлівы суд, агульнае раззброеньне, канец эканомічнай вайны, парламэнці кантроль заграічнай палітыкі, апавешчэньне прынцыпа „без аннексіі“.

сці“. Аднак, дапускаецца магчымасьць мірнай угоды аб пераменах граніц на моцы згоды жыхароў паграічных зямель. Прынцып „без контрыбуцыі“ не выключает магчымасьці звароту сумм, узятых заваёвацельмі ў занятых землях.

Асобныя варункі: поўная адбудова Бэльгіі; развязка пытання аб Эльзас-Лотарынгіі плебісцытам (падачай голасу), насяленьня; адбудова Сэрбіі з выхадам да мора праз Салонікі; славянскіе народы у Аўстро-Венгрыі павінны станавіць самабытныя округі ў межах гасударства; злучэньне з Боўгарыяй усіх боўгарскіх зямель; адбудова незалежнай Польшчы з аўтономіей жыдоўскай і іншых меншасцей; свабода нацыянальных тэрыторый у Расеі павінна быць забяспечана фэдэрацыйным рэспубліканскім ладам; развязка чэскай справы злучэньнем усіх чэхоў у адно ў межах Аўстрыяцкай імперыі; італьянскае насяленьне у Аўстрыі атрымае культурна нацыянальную свабоду; палітычная незалежнасьць Ірляндзіі, але ў звязку з Англіяй; адбудова турэцкай Арменіі; інтэрнацыянальная развязка жыдоўскай справы.

Маніфэст канцаецца прызывам да пролетарыату ўсіх старон дабівацца набліжэньня трывалаго міра.

ЛОНДОН. (Рэўтэр). Лорд Сэсіль заявіў, што канфэрэнцыя саюзнікоў зьбярэцца на жаданьне саюзнікоў дзеля устанавленьня ваенных мат.

БЭРН. Афіцэроз італьянскіх соцыялістоў «Avanti» піша, што опозыцыя соцыялістоў у парламэнці выступае не проці міністэрства, а проці вайны.

БЭРЛІН. (В.Т.Б.) Незалежны італьянскі соцыяліст, Лярыола, заявіў у італьянскім парламэнці што адмова ураду выдаць італьянскім соцыялістам пашпарты у Штокгольм—гэта знак слабасці італьянскаго ураду і страх перад выяўленьнем безпраўнасці вайны.

БЭРЛІН. (В.Т.Б.) 24 і 25 у Іст-Эндзі, у Лондоні, узняліся пагромы жыдоўскіх кварталаў. Да гэтаго прылажылі рукі і англіцкіе салдаты. У жыдоўскіх кватэрах выбіты вокны, ды шмат жыдоў пабілі. Паліцыі з вялікім трудом удалося недапусціць да рабунку менья жыдоў.

ЛОНДОН. Учора апублікован статут новай работніцкай партыі. Даўнейшая работніцкая партыя не была папраўдзі, палітычнай арганізацыяй, а станавіла толькі саюз прафэсэональных саюзаў.

ЖЭНЕВА. Паводлуг вестак с Парыжа, Рібо ўжо падаў просьбу аб адстаўцы. Спадзяюцца міністэрства Клемансо.

ШТОКГОЛЬМ. 19 X. Адстаўка міністэрства Шварца прынята. Утварылося новае міністэрство Эдэна, да катораго належыць чатыры соцыялісты: міністэр марскі, унутрэнных спраў, фінансоў і народнай прасьветы.

## ТЭЛЕГРАМЫ.

Нямецкіе апавешчэньня:

19. X. Заходні тэатр:

Фронт Рупрэхта Баварскаго: Артылерыйская бітва у Фляндрыі ізноў дайшла вялікай сілы, асабліва ў лесі Гуттольвэрт, пры Пашендалі і між Гелювэльт і Зандворде.

**Фронт нямецкаго Наследніка:** Артылерыйская бітва на поўначы ад Суассон трывае далей з незвычайнай сілай. У усходняй частцы Шмэн дэ Дам французы тройчы дарэмна атакавалі на усходзі ад Воклер. Яны крывава адбіты. Нашы ворагі утратілі 12 самалётаў, у тым ліку 6 з адной эскадры, атакаваўшай Руле.

#### Усходні театр:

Нашы войскі перабраліся на заходні бераг острава Моон. У палудзень увесь остраў быў у нашых руках. Два расейскія палкі, разам 8.000 душ, паналі ў палон. Узяты ў палон 1 штаб корпуса і 3 дывізіённыя штабы. Нашы марскія сілы затапілі расейскі броненосец „Слава“, 13.500 тонн.

На іншых фронтах—без перамен.

#### 20. X. Заходні театр:

**Фронт Рупрэхта Баварскаго:** Артылерыйская бітва на фронці Фляндрыі крывава аслабела.

**Фронт нямецкаго Наследніка:** Артылерыйская бітва на поўначы ад Суассон трывае далей. Массовы агонь мінамётаў абярнуў пярэдні пояс у ваколіцах Воксейён і Врэ у абшчынае поле вырв. На заходзі ад Маасу агонь гэтак сама крапчэў.

#### Усходні театр:

Мы высаджалі войска на остраў Даго. Операцыі нашы развіваюцца паводлуг плану.

На сухапутным фронці—без якіх перамен.

#### 21. X. Заходні театр:

**Фронт Рупрэхта Баварскаго:** Ворагі абстрэлівалі Остэндэ з мора і зруйнавалі дамы. На фронці Фляндрыі ў вечары крапчэў агонь над морэм пры Діксмуйдэн і на некаторых адрэзках фронту даўнейшых бітв. Разведачныя дружыны ворагоў былі адбіты.

**Фронт нямецкаго Наследніка:** Каля абеду, як развееўся туман, артылерыйская бітва ад Воксейён да Врэ ізноў дайшла найвялікшай сілы. Агонь абярнуўся ў барабанны і трываў усю ноч.

Збіты 9 самалётаў.

#### Усходні театр:

На острове Даго мы дайшлі да усходняга берагу. Узяты некалькі сот палонных. Намі заняты остраў Шыльдаў між Моон і берагам. Расейскі флот адышоўся на поўнач, пакінуўшы затоплены броненосец „Слава“ і чатыры наскочыўшыя на мялізну параходы. На другіх частках усходняга фронту нічога выдатнага.

**Македонскі фронт:** Між далінай Скумбіі і возерам Орхідай пасля сільнага агня атакавалі значныя французскія сілы. Нямецкіе, аўстрыйскія і боўгарскія войскі адкінулі іх контратакай.

#### Аўстрыйскія апавешчэння.

ВЕНА, 19. X. Італьянскі фронт: На тырольскім і карынскім фронтах узмацаваліся мясцовыя бітвы. Мы ўзялі 300 палонных і военную дабычу.

#### КАЛЯ ВАЙНЫ.

БЭРЛІН. (В.Т.Б.). Рэзультаты сёмай вайны пазыкі: 12.432.000 м. Першая пазыка дала 4.461.000. Другая — 9.062.000, трэцяя —

12.101.000, чацьвёртая—10.713.000, пятая — 10.652.000, шостая — 13.122.000 марак.

БЭРЛІН. (В.Т.Б.). Уначы з 19 на 20 кастрычніка эскадра лятую ў удачна атакавала Англію. Скінута 26.000 кіл. бомб на Лондон, Манчэстэр, Бірмінгам, Нотінгам, Дэрбы, Ловстонт, Гуль, Грімсбі, Норрід і Мэглтэн. Начальнік эскадры адбыў гэтак свой чатырнадцаты налёт на Англію і чацьвёрты на Лондон. Вертаючыся назад 4 нашы лятучыя караблі с прычыны густога туману, не даваўшага пазнаць месца, праз абмылку спусціліся над французскім фронтам і, паводлуг французскіх вестак, былі збіты або прымушаны паддацца. Падробнасьцей пакуль што німа.

ЛОНДОН. (Рэўтер). Адмірал-цеаство апавешчае:

Контрмінаосцы „Meru Roos“ і „Strongay“ ў бітве з двума нямецкімі ваеннымі суднамі затапулі.

ЛОНДОН. „Labour Gazette“ (Рабочая газета) друкуе гэткую статыстыку:

Мера глаўных спажывуных прадуктоў ад верасня 1914 г. узрасла сяроднім лікам на 90%. Запас ялавічыны — 147%, рыбы — на 156%, цукру — на 190%, яек — на 160%.

БЭРЛІН. (В.Т.Б.). 17 кастрычніка нашы лёгкія марскія сілы ў поясе блокады навакол Англіі знішчылі тарговы флот с 13 параходаў, ішоўшы з Норвэгіі у Англію, а разам з ім новыя англіцкія контрмінаосцы G<sup>20</sup> і G<sup>21</sup>. У нас страт не было.

БЭРЛІН. (В.Т.Б.). Нашы мінаосцы ўначы з 18 на 19 кастрычніка атакавалі Дюнкірхэн, выпусціўшы 250 стрэлаў. Адзін англіцкі монитор цяжка пацэван тоўпадамі і артылерый. Нашы марскія сілы вярнуліся назад бяз шкод.

БЭРЛІН. (В.Т.Б.). Адна з нашых падводных лодак ля заходняга узбярэжжа Англіі затапіла 6 параходаў, 1 парусьнік і 2 рыбалоўныя ёмкасьцю разам 38.000 т.

БЭРЛІН. (В.Т.Б.). Нашы падводныя лодкі ў Сяродземным моры ізноў затапілі 13 параходаў і 4 парусьнікі, ёмкасьцю разам больш за 40.000 тонн.

## АВВЕСТКІ.

### КУПЛЯЮ

(прыватна) цэннасьці: перлы, дарэгія камні, золатыя і срэбныя рэчы, гадзіннікі, антыкі, лёмбардовыя квіты і штучныя зубы. Плячу найвышэйшыя цэны. Татарская 20, кв. 17. Почтар.

**Марыя Можэйко**, вучыцелька ваючкай гімназіі, шукае якой-коледы работы. Маёвая 24.

## КНИЖНИЦА

Віленская вул., 33

дае да чытанья кніжкі ў беларускай, нямецкай, расейскай і французскай мовах.



## КНИЖНИЦА

Віленская вул., 33.

дае да чытанья кніжкі ў беларускай, нямецкай, расейскай і французскай мовах.

## Спісак беларускіх кніжак.

Ведаючы цану кнігі, найлепей прыслаць грошы наперад — гэтак таней каштуе перасылка.

(Кніжкі азначаныя біс — выйшлі і лацінскімі і «рускімі» літэрамі.

### Навуковыя даступныя для усіх.

	Цэна руб. кап.
біс Ян Баршчэўскі, першы беларускі пісьменнік Біографічны нарыс Р. Зэмкевіча . . . . .	— 20
Praktyczne rady ab harodn cwiak . . . . .	— 7
Гутаркі аб небе і зямлі з рысункамі . . . . .	— 15
біс Цукер, В. Тройцы . . . . .	— 3
біс Гутаркі аб гаспадарцы . . . . .	— 3
біс Як ратаваць уздутую жывёлу . . . . .	— 3
біс Як бараціцца ад хелеры . . . . .	— 1
біс Як рабіць добрыя рамковыя вульлі . . . . .	— 5
біс Зямельная справа у Новай Зялянці . . . . .	— 3
біс Кароткая гісторыя Беларусі—Власта . . . . .	— 60
Ві Andrej Babo a tušynik . . . . .	— 5
Pčalina—žywiołka pataja a karuści daje mnoha . . . . .	— 30
Як багацеюць часкіе селяне . . . . .	— 10
Як выбіраць дэпутатаў у Гас. Думу . . . . .	— 3
На дарозе да новага жыцця. А. Новіны . . . . .	— 20
Alkohol . . . . .	— 2
Rady dla matak . . . . .	— 3
Św. Jozafat Kuncewič . . . . .	— 3
Našto bielarusam gazety . . . . .	— 3
Колькі слоў аб дзявочай опратцы на Беларусі . . . . .	— 10

### Беларускія тэатральныя творы.

Хам. Абраз у 4 х дзеях, Э. Ожэшко . . . . .	— 70
Сватаньне. Жарцік у 1-й дзеі, Чэхова . . . . .	— 25
Мядзьведзь. Жарцік у 1-й дзеі, А. Чэхова . . . . .	— 30
Міхалка. Камедыя у 1 дзеі . . . . .	— 35
Па рэвізіі. Абраз у 1 дзеі, Кропівніцкаго . . . . .	— 35
Пашыліся ў дурні. Жарт Кропівніцкаго у 3-х дзеях . . . . .	— 60
Як яны жаніліся. Жарт у 1 дзеі, А. Володзьскаго . . . . .	— 30
«Паўлінка», камедыя у 2 дзеях, Я. Купалы . . . . .	— 75
Снатворны мак. Сцэна для дзіцячых тэатроў . . . . .	— 10
Bettejka . . . . .	— 5

### Беларускія музыкальныя творы.

Беларускія песеньнікі з нотамі . . . . .	— 15
Belaruskie peśni z notami I časć. Sabraŭ A. Hrynewič . . . . .	— 30
Belaruskie peśni z notami II časć. Sabraŭ A. Hrynewič i A. Ziaziula . . . . .	— 25
Беларускія песньні разложаныя на 4 голасы; адна песня у 4 галасох 10 к., кожны голас . . . . .	— 3
Чамуж мне ня пець. Ой ляцелі гусі. Дый кудыж ты. Ой пайду я лугам. Ды ўжо сонейка . . . . .	— 10
біс А хто там ідзе? Я. Купалы, муз. Рогоўскаго . . . . .	— 10

### Вільня, Завальная 7. Беларускае Кнігарня.

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.